

**И. АРАБАЕВ АТЫНДАГЫ КЫРГЫЗ МАМЛЕКЕТТИК
УНИВЕРСИТЕТИ**



**И. Арабаев атындагы Кыргыз мамлекеттик университетинин
Жаңы маалыматтык технологиялар институтунун
“Сыймыктуу бүтүрүүчү” бүтүрүүчүлөр ассоциациясынын уставы**

ЖОБО

- Коомдук уюмдун толук аталышы: Жаңы маалыматтык технологиялар институтунун “Сыймыктуу бүтүрүүчү” бүтүрүүчүлөр ассоциациясы.
- “Сыймыктуу бүтүрүүчү” бүтүрүүчүлөр ассоциациясынын ишмердүүлүгү Кыргыз Республикасынын аймагында жүргүзүлөт.
- Ассоциация Кыргыз Республикасынын “Билим берүү жөнүндө” мыйзамына, жана “Коммерциялык эмес уюмдар жөнүндө” (КР 2014-жылдын 30-майындагы №82 мыйзамынын негизинде иштелип чыккан.
- “Сыймыктуу бүтүрүүчү” бүтүрүүчүлөр ассоциациясы уставынын жана Кыргыз Республикасынын мыйзамдарынын негизинде иш жүргүзөт.
- Бүтүрүүчүлөр Ассоциациясынын ишмердүүлүгү убакытка чектелбейт.
- Ассоциациянын эмблемасы, символикасы жана көчмө желеги болушу мүмкүн.
- “Сыймыктуу бүтүрүүчү” бүтүрүүчүлөр ассоциациясы төмөнкү даректе ишмердүүлүк жүргүзөт: Бишкек шаары, И.Раззаков көчөсү, 51 А. №1-окуу корпусу 311 ауд.

I. МАКСАТЫ ЖАНА МИЛДЕТТЕРИ

“Сыймыктуу бүтүрүүчү” бүтүрүүчүлөр ассоциациясынын негизги максаты: Билим берүүнү өркүндөтүү үчүн биргеликте кызматташуу жана жаш адистерге көмөк көрсөтүү, бүтүрүүчүлөрдүн институт менен байланышын чыңдоо жана интеллектуалдык потенциалды пайдалануунун натыйжалуулугун жогорулатуу.

I. 1. Ассоциациянын милдеттери:

- Жаңы маалыматтык технологиялар институтунун өнөктөштүк байланыштарын жандандыруу аркылуу анын аброюн жогорулатуу;
- Билим берүү тармагындагы ар кандай маселелерди биргелешип талкуулоону көздөп институттун техникалык жана педагогикалык кесипти аркалаган ар кыл муундагы бүтүрүүчүлөрүн бириктирүү;
- Институттун мыкты традицияларын сактоо жана өнүктүрүү;
- Бүтүрүүчүлөрдүн техникалык жана педагогикалык багыттагы демилгелерин колдоо;
- Бүтүрүүчүлөрдүн кесиптик – техникалык жана педагогикалык жактан өсүшүнө илимий-методикалык жардам көрсөтүү;
- Бүтүрүүчүлөрдү жумушка жайгаштыруу боюнча билим берүүчү мекемелер, уюмдар жана өнөктөштөр менен тыгыз байланышта иш жүргүзүү;
- Институт менен бүтүрүүчүлөрдүн ортосундагы байланышты чыңдоо;
- Институттун турмушуна бүтүрүүчүлөрдүн ар кыл муундарын кеңири тартууда маалыматтык база иштеп чыгуу.

II. АССОЦИАЦИЯНЫН МҮЧӨЛӨРҮ

- Ассоциацияны 20 адамдан кем эмес санда түзүүгө болот;
- Ассоциациянын мүчөлөрү болуп, өз ыктыяры менен “Сыймыктуу бүтүрүүчү” бүтүрүүчүлөр ассоциациясынын уставын тааныган жана колдогон бүтүрүүчүлөр болушат;
- Ассоциациянын ыктыярдуу мүчөлүгүнө кабыл алынуу үчүн бүтүрүүчүдөн ассоциациянын наамына арыз жазылат;
- Ассоциациянын мүчөлүгүнөн чыгуу жагы дагы бүтүрүүчүнүн арызынын негизинде канааттандырылат;
- Ассоциациянын мүчөлөрүнүн санына чек коюлбайт;
- “Сыймыктуу бүтүрүүчү” бүтүрүүчүлөр ассоциациясынын ардактуу мүчөсү наамы каралат. Наамга ассоциациянын өнүгүшүнө салымын кошкон,

белгилүү ишмердүүлүккө ээ болгон бүтүрүүчүлөр татыктуу болушат. Наам ассоциациянын жалпы жыйынында талкуулануу менен ыйгарылат.

III. АССОЦИАЦИЯНЫН МҮЧӨЛӨРҮНҮН МИЛДЕТТЕРИ ЖАНА УКУКТАРЫ

Ассоциациянын мүчөлөрүнүн милдеттери

1. Ассоциациянын иш чараларына активдүү катышууга;
2. Ассоциациянын алдына коюлган максатка жана милдеттерге умтулууда ассоциация иштеп чыккан долбоорлор менен программаларды ишке ашырууга;
3. Ассоциациянын жыйындарына катышууга;
4. Ассоциациянын Уставын сактоого жана жалпы жыйындын чечимдерин аткарууга;
5. “Сыймыктуу бүтүрүүчү” бүтүрүүчүлөр ассоциациясынын абройуна шек келтирген, татыктуу эмес иштерге жол бербөөгө;
6. Ар кандай жат көрүнүштөр менен ассоциациянын ишмердүүлүгүнө жолтоо болбоого;
7. Ассоциациянын мүчөсү катары даректик өзгөрүүлөрү тууралуу өз убагында билдирүүгө.

Ассоциациянын мүчөлөрүнүн укуктары:

1. Ассоциациянын Башкаруу уюмдарына шайлоого жана шайланууга;
2. Ассоциациянын максатын жана милдеттерин аткарууга байланыштуу демилгелер, долбоорлор, сунуштар менен Кыргыз Республикасынын бийлик органдарына, Эл аралык уюмдарга кайрылууга;
3. Ассоциациянын фондунан илимий – методикалык материалдарды алууга жана өзүнүн ишмердүүлүгүндө пайдаланууга;
4. Ассоциациянын жалпы жыйынынын күн тартибине сунуштар жана долбоорлор менен кайрылууга жана ал боюнча маалыматтарды, чечимдерди, иш чаралардын программаларын алууга;
5. Ассоциациянын мүчөлөрүнө өзүнүн долбоорлорун сунуштоого жана биргелешкен ишмердүүлүктүн ийгиликтүү жыйынтыкка ээ болуусунда каржылоо маселесин караштырууга;
6. Институттун иш чараларына жана институттун билим берүү программаларын иштеп чыгууга катышууга;
7. Белгилүү окумуштуулардын жана коомдук ишмерлердин катышуусунда тематикалык көргөзмөлөрдү, конференцияларды, семинарларды, тегерек отурумдарды, дискуссияларды, викториналарды ж. б. иш чараларды өткөрүүгө;

8. Институттун илимий конференцияларына катышууга жана илимий макалаларын жарыялоого;
9. Институттун профессордук – окутуучулар курамынан илимий - методикалык консультацияларды алууга;
10. “Сыймыктуу бүтүрүүчү” бүтүрүүчүлөр ассоциациясынын ардактуу мүчөсү наамына ээ болууга.

IV. АССОЦИАЦИЯНЫН БАШКАРУУ УЮМУ ЖАНА ТҮЗҮМҮ

- Ассоциациянын башкаруу уюму – анын жалпы жыйыны болуп эсептелет.
- Жалпы жыйын Жогорку башкаруу уюм катары жылына эки жолу өткөрүлүп турат.
- Зарыл болгон шартта кезексиз Жалпы жыйын өткөрүлөт.
- Жалпы жыйынды өткөрүү жана анын күн тартибин аныктоо Аткаруучу органы тарабынан аныкталат.
- Ассоциациянын жалпы жыйынынын өткөрүлө турган орду жана күн тартиби 10 күн мурун кулактандырылат.
- Жалпы жыйындын талкуусуна Ассоциациянын ишмердүүлүгүнө байланыштуу маселелер коюлат:
 - Уставга өзгөртүүлөр киргизүүлөр;
 - ассоциациянын ардактуу мүчөсүнө кабыл алуу ж. б. у. с.
- Жалпы жыйын ассоциациянын мүчөлөрүнүн жарымынан көбү чогулган учурда кворум болот.
- Жалпы жыйындын чечими катышуучулардын көпчүлүгүнүн добушу менен кабыл алынат.
- Добуш берүү тартиби жалпы жыйындын чечими менен аныкталат.
- Жалпы жыйындын жетекчиси жыйында шайланган төрөага/төрөайым болуп эсептелет. Ал катыша албай калган шартта Аткаруучу директор алып барат.
- Жалпы жыйындын чечимдери боюнча токтом кабыл алынат.
- Жалпы жыйында добуш берүүнү аралыктан, электрондук түрдө интернет – добуш (онлайн) берүү аркылуу өткөрүүгө болот.
- Аралыктан, электрондук түрдө интернет – добуш берүү шартында бекитиле турган документтердин пакети күн мурунтан жөнөтүлөт.
- Электрондук добуш берүү (маанилүү маселелер) факультеттин расмий сайты аркылуу жүргүзүлөт.
- Электрондук добуш берүүнүн жыйынтыгы 10 күндүн ичинде чыгарылып, чечими жарыяланат.
- Ассоциациянын Аткаруучу органы катары Ассоциациянын дирекциясы эсептелет.
- Дирекциянын курамы 5 адамдан турат жана аны Ассоциациянын жалпы жыйынында шайланган Аткаруучу директор жетектейт.

- Дирекциянын компетенциясына төмөнкү маселелерди чечүү кирет:
 - ❖ Ассоциациянын мүчөлөрүн кабыл алуу же чыгаруу;
 - ❖ Ассоциациянын ички иш кагаздарын жүргүзүү;
 - ❖ Жалпы жыйындын чечимдерин аткарууну уюштуруу;
 - ❖ Жалпы жыйында аткарылган иштер тууралуу отчет даярдоо жана берүү;
 - ❖ Ассоциациянын кызыкчылыгын мамлекеттик бийлик уюмдарынын жана Жергиликтүү башкаруу уюмдарынын алдына коё билүү;
 - ❖ Аткаруучу директор ар бир жылы жалпы жыйындаа отчет берип турат;
 - ❖ Дирекциянын мүчөлөрүнүн ортосунда милдеттерди бөлүштүрөт.
 - ❖ Ассоциациянын ишмердүүлүгүн кеңейтүү үчүн сунуштарды иштеп чыгат.

“Сыймыктуу бүтүрүүчү” бүтүрүүчүлөр ассоциациясы.